

**खरीप-२०१५ मधील बाधित शेतकऱ्यांना अर्थसहाय्य
करण्यासाठी निधी वितरीत करण्याबाबत.**

**महाराष्ट्र शासन
महसूल व वन विभाग
शासन निर्णय क्रमांक-एससीवाय-१२/२०१५/प्र.क.१८७/म-११
मंत्रालय, मुंबई -४०० ०३२
दिनांक- २४ फेब्रुवारी, २०१६.**

**वाचा:- १) महसूल व वन विभाग, शासन निर्णय, क्रमांक:-एससीवाय-२०१५/प्र.क्र.३१५/म-७,
दि.३१ डिसेंबर, २०१५.**

**२) महसूल व वन विभाग, शासन निर्णय, क्रमांक-एससीवाय-१२/२०१५/प्र.क्र.१८७/म-११,
दि.२.१.२०१६.**

प्रस्तावना :-

राज्याच्या विविध भागात एकुण १५७४७ गावामध्ये वर्ष २०१५ मधील खरीप हंगामामध्ये अपुऱ्या पावसामुळे सर्व प्रकारच्या पिकांचे नुकसान झाले आहे. अवर्षणामुळे बाधित शेतकऱ्यांना मदत जाहीर करण्यात आली आहे.

२. ५० पैशापेक्षा कमी पैसेवारी आलेल्या बाधित गावातील शेतकऱ्यांच्या महसूल नोंदीनुसार जिल्हाधिकाऱ्यांकडून प्राप्त मागणीप्रमाणे बाधित शेतकऱ्यांना Input Subsidy वाटप करण्याकरिता रु.३५७८.४३ कोटी इतका निधी मंजूर करण्यात आला होता. त्यापैकी शासन निर्णय दि.२.१.२०१६ अन्वये रु.२०००.०० कोटी इतका निधी वितरीत करण्यात आला आहे. तथापि जिल्ह्यांना वितरीत केलेला निधी हा अद्यापही संपूर्ण वितरीत झाल्याचे दिसून येत नाही. नाशिक, जळगाव, अहमदनगर, सातारा, सांगली, जालना व यवतमाळ या जिल्ह्यांमध्ये वितरीत केलेल्या निधीचा ९०% पेक्षा कमी वाटप झालेला आहे. त्यामुळे हे सर्व जिल्हे वगळून इतर बाधित जिल्ह्यांना त्यांच्या मागणीच्या शिल्लक रक्कमेपैकी ५०% रक्कम म्हणजेच रु.५३६.०४ कोटी वाटपाकरिता वितरीत करण्याचे शासनाच्या विचाराधीन आहे.

शासन निर्णय :-

१. खरीप २०१५, हंगामामधील बाधित गावातील शेतकऱ्यांना सोबत जोडलेले प्रपत्र-अ नुसार रु.५३६.०४ कोटी (अक्षरी पाचशे छत्तीस कोटी चार हजार फक्त) निधीचे वाटप करण्यास मान्यता देण्यात येत आहे.

२. शेतकऱ्यांना मदतीचे वाटप करण्याची कार्यवाही क्षेत्रीय स्तरावरील महसूल यंत्रणेमार्फत पार पाडण्यास मान्यता देण्यात येत आहे. त्यासाठी जिल्हाधिकारी कार्यालयास त्यांचेमार्फत वितरीत मदतीच्या ०.५ टक्के पर्यंत प्रशासकीय खर्च देय राहील. यापैकी ०.२५ टक्के प्रशासकीय खर्चासाठी तलाठी यांना उपलब्ध करण्यात यावा. मदतीच्या वाटपासाठी जिल्हाधिकारी यांना इतर विभागाच्या कर्मचाऱ्यांची सेवा अधिग्रहीत करण्याचे अधिकार राहतील.

३. शेतकऱ्यांना मदतीचे वाटप करण्याची कार्यवाही क्षेत्रीय स्तरावरील महसूल यंत्रणेमार्फत पार पाडण्यास मान्यता देण्यात येत आहे. सदर मदतीच्या वाटपासाठी जिल्हाधिकारी यांना इतर विभागाच्या कर्मचाऱ्यांची सेवा अधिग्रहीत करण्याचे अधिकार राहतील.

४. निधीच्या वाटपासंदर्भात सर्वसाधारण मार्गदर्शक सूचना खालीलप्रमाणे राहतील.

(i) ही मदत संबंधित खातेदारांच्या बँक बचत खात्यात थेट जमा करावी. कोणत्याही परिस्थितीत मदत रोखीने अदा करू नये. ज्या शेतकऱ्यांचे बँकेत बचत खाते नसेल त्यांचे जन धन योजनेखाली झिरो बॅलन्स खाते उघडून त्या खात्यामध्ये मदत रक्कम जमा करण्यात यावी.

(ii) मदतीची रक्कम बाधित खातेदारांच्या बँक खात्यावर थेट जमा करताना मदतीच्या रक्कमेतून कोणतीही शासकीय थकबाकीची वसूली करू नये.

(iii) मदत योग्य व्यक्तींना, योग्य त्या प्रमाणात मिळेल याची दक्षता घ्यावी. त्यासाठी उदा. पात्र खातेदारांची बिनचूक यादी बनविणे, चावडी/ ग्रामपंचायत/ फलकावर यादी ठळकपणे लावणे, अचानकपणे तपासणी करणे अशा व इतर विविध बाबींचा अवलंब करण्यात यावा.

(iv) शेतकऱ्यांकरिता वेगवेगळे धनादेश न काढता बँकनिहाय खातेदारांच्या याद्या तयार करून सर्व खातेदारांकरिता एकत्रित धनादेश बँकेत जमा करावा. बँकामार्फत शेतकरी निहाय मदत त्यांच्या खात्यात तात्काळ जमा होईल याची खात्री करावी.

(v) अर्थसंकल्पिय वितरण प्रणालीवर उपलब्ध निधी अनावश्यक रीतीने कोषागारात आहरीत करून तो वाटपाअभावी बँकेत पडून राहणार नाही याची काटेकोर दक्षता घ्यावी. अन्यथा हा तात्पुरता अपहार समजण्यात येईल व त्यानुसार संबंधितावर जबाबदारी निश्चित करण्यात येईल.

(vi) निधी मिळाल्यापासून मदतीचे वाटप खास मोहिम आखून त्वरीत पूर्ण करावे,

(vii) मदतीचे वाटप करण्यासाठी व वेळोवेळी आढावा घेण्यासाठी जिल्हाधिकारी यांच्या अध्यक्षतेखाली समिती स्थापन करण्यात यावी. मुख्य कार्यकारी अधिकारी, जिल्हा परिषद हे समितीचे उपाध्यक्ष राहतील. तसेच जिल्हा अधिक्षक कृषि अधिकारी व जिल्हा उपनिबंधक (सहकारी संस्था) हे ह्या समितीचे सदस्य राहतील. जिल्हाधिकारी कार्यालयातील जिल्हाधिकारी यांनी नेमून दिलेले उपजिल्हाधिकारी हे या समितीचे सदस्य सचिव राहतील. उपरोक्त समितीने या मदत वाटपाचे समन्वय करावे व निधीचे वाटप शेतकऱ्यांच्या बँक खात्यावरच होईल, याची दक्षता घ्यावी. ह्या समितीने जिल्ह्यातील सर्व बाधित शेतकऱ्यांना मदत वाटप करण्यासाठी वेळापत्रक तयार करावे व त्यानुसार वाटप कार्यात प्रगती होईल याचा दर १५ दिवसांनी आढावा घेऊन खात्री करावी.

५. सोबत जोडलेल्या **प्रपत्र-अ** नुसार संबंधित विभागीय आयुक्तांना जिल्हावार निधीचे वाटप करण्याकरीता एकूण रु.५३६.०४ कोटी (**अक्षरी पाचशे छत्तीस कोटी चार हजार फक्त**) इतक्या निधीचे वाटप करण्यात येत आहे. हा निधी सन २०१५-१६ या वित्तीय वर्षात मागणी क्र.सी-६, २२४५ नैसर्गिक आपत्ती निवारणार्थ सहाय्य (योजनेत्तर), ०१ अवर्षण, १०१ अनुग्रह सहाय, (९१) राज्य आपत्ती प्रतिसाद निधीच्या मानकानुसार खर्च, (९१) (०५) पीक नुकसानीमुळे शेतकऱ्यांना मदत, ३१ सहाय्यक अनुदाने (वेतनेत्तर), (२२४५ २४३४) या उपलेखाशिर्षाखाली अर्थसंकल्पित करण्यात आलेल्या निधीतून अर्थसंकल्पिय वितरण प्रणालीवर उपलब्ध करून देण्यात येत आहे, या शीर्षाखाली तो अंतीमतः खर्ची दाखविण्यात यावा.

६. सदर निधी ज्या प्रयोजनासाठी वर्ग करण्यात आला आहे त्याच प्रयोजनासाठी त्याचा वापर होत आहे याची सर्व विभागीय आयुक्त यांनी खातरजमा करावी. निधीच्या वाटपाचे लेखे, अभिलेख/नोंदवहया विहित कार्यपद्धतीनुसार अनुदान आहरित व वितरीत करणाऱ्या कार्यालयाच्या स्तरावर अदयावत ठेवण्यात यावे. त्याचप्रमाणे दरमहा होणाऱ्या प्रत्यक्ष खर्चाचे पत्र पुढील महिन्याच्या १० तारखेपर्यंत विभागीय आयुक्त यांनी एकत्रित महसूल व वन विभागास न चुकता सादर करावी. दर तीन महिन्यांनी झालेल्या खर्चाची महालेखाकार कार्यालयात नोंदविण्यात आलेल्या खर्चाची पडताळणी करून त्याबाबतचे प्रमाणपत्र या विभागाकडे तात्काळ सादर करावे. वितरीत करण्यात आलेल्या अनुदानातून जर काही रक्कम खर्ची पडणार नसेल तर ती रक्कम विहित वेळेत शासनास प्रत्यार्पित करण्यात यावी.

७. नियंत्रक अधिकाऱ्यांनी अनुदान वाटपाची एक प्रत सचिव (मदत व पुनर्वसन) यांना न चुकता सादर करावी. आहरण व संवितरण अधिकाऱ्यांनी कोषागार/उप कोषागार यांच्याकडे पाठविण्यात येणाऱ्या बिलासोबत जोडल्या जाणाऱ्या संगणक चिठ्ठीमध्ये गौण / उपशिर्षाच्या “संगणक यंत्र” संकेतांकाचा न चुकता

उल्लेख करावा, असे आदेश कृपया संबंधित अधिकाऱ्यांना नियंत्रण अधिकाऱ्यांनी दयावेत. तसेच कोषागारातून/उप कोषागारातून आहरित केलेल्या रकमेचा अहवाल शासनास सादर करावा.

८. सदर शासन निर्णय, वित्त विभागाच्या सहमतीने व त्यांच्या अनौपचारिक संदर्भ क्र.२/२०१६/व्यय-९, दि.२.१.२०१६ अन्वये निर्गमित करण्यात येत आहे.

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१६०२२५१६०२१४९३१९ असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

(छा. कि. वडते)

अवर सचिव, महाराष्ट्र शासन.

प्रति,

- १) मा.मंत्री (म. व पु.) यांचे खाजगी सचिव,
- २) मा. मंत्री यांचे खाजगी सचिव (सर्व)
- ३) मा. राज्यमंत्री यांचे खाजगी सचिव (सर्व)
- ४) अपर मुख्य सचिव (कृषि) यांचे स्वीय सहाय्यक,
- ५) अप्पर मुख्य सचिव (वित्त) यांचे स्वीय सहाय्यक,
- ६) सचिव (म व पु) यांचे स्वीय सहाय्यक,
- ७) विभागीय आयुक्त, नाशिक, पुणे, औरंगाबाद, अमरावती, नागपूर,
- ८) जिल्हाधिकारी, (कोकण विभाग वगळून)
- ९) जिल्हा कोषागार अधिकारी सर्व (कोकण विभाग वगळून)
- १०) महालेखापाल-१/२(लेखा व अनुज्ञेयता/लेखा परिक्षण), महाराष्ट्र राज्य, मुंबई/नागपूर (प्रत्येकी ३ प्रती).
- ११) संचालक, लेखा व कोषागारे, महाराष्ट्र राज्य, मुंबई-४०००२३.
- १२) अधिदान व लेखाधिकारी, वांद्रे (पूर्व), मुंबई -४०० ०५१.
- १३) निवासी लेखाधिकारी, मुंबई.
- १४) सह संचालक, लेखा व कोषागारे, संगणक शाखा, नवीन प्रशासन भवन, ५ वा मजला,
- १५) मंत्रालया समोर, मुंबई (२ प्रती)
- १६) वित्त विभाग(अर्थसंकल्प-४/अर्थसंकल्प -६/ व्यय-९/अर्थोपाय कक्ष/वित्त आयोग कक्ष),
- १७) मंत्रालय, मुंबई-४०० ०३२.
- १८) कार्यासन अधिकारी (ब-१/म-३/म-७/पीएसी/पीएसी-१ कार्यासने), महसूल व वन विभाग,
- १९) मंत्रालय, मुंबई-४०० ०३२.
- २०) निवडनस्ती, कार्यासन म-११, महसूल व वन विभाग, मंत्रालय, मुंबई-४०००३२.

महसूल व वन विभाग/म-११				
खरीप २०१५ हंगामाकरिता वितरीत निधीचे प्रपत्र.			(रुपये कोटीत)	
अ.क्र.	जिल्हा	आवश्यक निधी	यापूर्वी वितरीत केलेला निधी	या शासन निर्णयान्वये वितरीत करावायचा निधी
१	२	३	४	५
नाशिक विभाग				
१	नाशिक	३३१.१२	१८५.१०	०
२	धुळे	१२६.५४	७०.७४	२७.९०
३	नंदुरबार	५४.७७	३०.६१	१२.०८
४	जळगांव	१८८.३२	१०५.२७	०
५	अहमदनगर	१६७.६	९३.६९	०
	एकुण	८६८.३५	४८५.४१	३९.९८
पुणे विभाग				
६	पुणे	३०.७८	१७.२१	६.७९
७	सातारा	११४.६२	६४.०७	०
८	सांगली	१२५.०७	६९.९१	०
	एकुण	२७०.४७	१५१.१९	६.७९
औरंगाबाद विभाग				
९	औरंगाबाद	१९१.९१	१०७.२८	४२.३२
१०	जालना	२२१.४७	१२३.८०	०
११	बीड	२३५.०७	१३१.४०	५१.८४
१२	लातूर	३७६.२८	२१०.००	८३.१४
१३	उस्मानाबाद	३२८.८९	१८३.८५	७२.५२
१४	नांदेड	३१४.६८	१७५.९१	६९.३९
१५	परभणी	१९९.८	१११.६९	४४.०६
१६	हिंगोली	२०१.१७	११२.४५	४४.३६
	एकुण	२०६९.२७	११५६.३८	४०७.६३
अमरावती विभाग				
१७	बुलढाणा	३२८.८५	१८३.८३	७२.५१
१८	अकोला	१२.८७	७.१९	२.८४
१९	यवतमाळ	०.०९	०.०५	०
	एकुण	३४१.८१	१९१.०७	७५.३५
नागपूर विभाग				
२०	नागपूर	२.८५	१.५९	०.६३
२१	गडचिरोली	२५.६८	१४.३६	५.६६
	एकुण	२८.५३	१५.९५	६.२९
	एकूण सर्व	३५७८.४३	२०००.००	५३६.०४